

# ಸೊಮ್ಯಾ ಜೆಜುಚ್ಯೆ ಆಪ್-ಪರ್ಗಟ್ಲೆಚಿ ದಬಾಜಿಕ್ ಪರಬ್

2, ಜನೆರ್ 2022

ಮೊಗಾಚ್ಯಾಂನೊ, ಸೊಮ್ಯಾ ಜೆಜುಚ್ಯೆ ಆಪ್-ಪರ್ಗಟ್ಲೆಚ್ಯೆ ದಬಾಜಿಕ್ ಪರ್ಬೆ ದಿಸಾ, ಏಕ್ ಕುಟಮ್ ಜಾವ್ನ್ ಸೊಮ್ಯಾಕ್ ಹರ್ಸುಂಕ್ ಆನಿ ಸೊಮ್ಯಾಚೆಂ ಬಲಿದಾನ್ ಭೆಟೊಂವ್ಕ್ ಹ್ಯೆ ವೆದಿ ಭೊಂವ್ತಣಿ ಆಮಿ ಎಕ್ಟಾಂಯ್ ಜಾಲ್ಯಾಂವ್. ಆಯ್ಚಿ ದೇವ್‌ಸ್ತುತಿ ಜೆಜು ಕ್ರಿಸ್ತ್ ಸಮೇಸ್ತಾಂಚೊ ಸೊಡ್ವಣ್ಡಾರ್ ಮ್ಹಳ್ಳೊ ಸಂದೇಶ್ ದಿತಾ. ಜೆಜುಚ್ಯಾ ಜಲ್ಮಾ ಮುಖಾಂತ್, ಹರೆಕೆ ವ್ಯಕ್ತಿಕ್ ದೆವಾಚಿ ಸೊಡ್ವಣ್ ಲಾಬ್ತಾ. ಹಿ ಸೊಡ್ವಣ್ ಹರೆಕಾ ಜಾತಿಕಾತಿಂಚ್ಯಾ ಲೊಕಾಕ್, ದೆಸಾಭಾಸಾಂಚ್ಯಾ ಆನಿ ಸರ್ವ್ ವರ್ಗಾಂಚ್ಯಾ ಲೊಕಾಕ್ ಫಾವೊ ಜಾತಾ! ಆಜ್ ಆಮಿ ಹೆಂ ಫೆಸ್ತ್ ಆಚರಣ್ ಕರ್ತಾನಾ, ತೆಗಾಂ ರಾಯಾಂ ಪರಿಂ, ನಿತಳ್ ಕಾಳ್ಜಾನ್ ಆನಿ ಧ್ಯಾನ್ ಮಾಗ್ಣ್ಯಾನ್, ಸೊಡ್ವಣ್ಡಾರಾಚೆಂ ಸೊಧ್ನಾಂ ಕರುಂಕ್ ಆನಿ ತಾಕಾ ಆಮ್ಚೆ ಸೊಡ್ವಣ್ಡಾರ್ ಮ್ಹಣ್ ವಳ್ಕುಂಕ್ ಪ್ರಯತನ್ ಕರ್ಯಾಂ. ಸಾಂಗಾತಾಚ್ ಆಮ್ಚೆ ಬರೈ ಕ್ರಿಸ್ತಾಂವ್ ಜಿಣಿಯೆ ಮುಖಾಂತ್, ತೊಚ್ ಸಗ್ಳ್ಯಾ ಸಂಸಾರಾಚೊ ಸೊಡ್ವಣ್ಡಾರ್ ಮ್ಹಣ್ ಪರ್ಗಟ್ ಕರ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಲೆ:

ಪಯ್ಲೆಂ ವಾಚಪ್ : ಇಸಾ. 60:1-6.

ಅಂತರ್‌ಗೀತ್ : ಕೀರ್ತನ್ 71

ದುಸ್ರೆಂ ವಾಚಪ್ : ಎಫೆ. 3:2-3, 5-6.

ಸುವಾರ್ತಾ : ಮಾತೆವ್ 2:1-12.

ಮಿಸಾಚೆಂ ಗಿತಾಂ

ಪ್ರವೇಶ್ : A 25

ಭೆಟೊವ್ಣಿ : C 59

ಕುಮ್ಗಾರ್ : D 73

ನಿರ್ಗಮನ್ : H 13

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್. ಆಮ್ಚೊ ಧಂಯ್ ತಾಚಿ ಕಾಕುಳ್ತಾ  
ಸದಾಂಚ್ ತೊ ದಾಕಯ್ತಾ. ತಾಚಿ ಸಮೊರ್ ಆಮ್ಚಿಂ ಪ್ರಾರ್ಥನಾಂ  
ಉಬಾರುಂಯಾಂ:

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ, ಜೆಜು ಸರ್ಗಾ  
ಸಂಸಾರಾಚೊ ಸೊಮಿ ಆನಿ ಸೊಡ್ವಣ್ಡಾರ್ ಮ್ಹಳ್ಳೆಂ ಸತ್ ಪರ್ಗಟ್ ಕರುಂಕ್  
ಆನಿ ಸೊಮ್ಯಾಚ್ಯಾ ಮೌಲ್ಯಾಂ ಪರ್ಮಾಣೆಂ ದೆಖಿಭರಿತ್ ಜಿಣಿ ಜಿಯೆಂವ್ಕ್  
ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೆಶಾಚ್ಯಾ ಸರ್ವ್ ಮುಖೆಲ್ಯಾಂನಿ, ಉದೆಂತಿಚ್ಯಾ ಜಾಣ್ಣ್ಯಾ ವ್ಯಕ್ತಿಂ ಪರಿಂ  
ತಾಂಚಿಂ ತಾಲೆಂತಾಂ, ಅಧಿಕಾರ್ ಆನಿ ಧನ್ ದಿವೆಂ ಲೊಕಾಚ್ಯಾ ಬರೆಪಣಾ  
ಖಾತಿರ್ ಶಾಣೆಪಣಾನ್ ವಾಪರುಂಕ್ ಆನಿ ರಾಷ್ಟ್ರಾಚ್ಯೆ ಉದರ್ಗತೆ ಖಾತಿರ್  
ವಾವ್ರುಂಕ್ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.
3. ಧರ್ಮಾಖಾತಿರ್, ಎಕಾಮೆಕಾ ಝಗ್ಡುನ್, ಸಮಾಜೆಂತ್ ಆಸ್ಲೆಂ ಶಾಂತ್  
ಸಮಾಧಾನ್ ನಾಸ್ ಕರ್ಚ್ಯಾ ಆಯ್ಚ್ಯಾ ಸಂಸಾರಾಂತ್ ಜೆಜುಚೊ ಜಲ್ಮ್ ಸರ್ವ್  
ಸಮಡ್ತಿಂಚ್ಯಾ ಆನಿ ಜನಾಂಗಾಚ್ಯಾ ಲೊಕಾಂ ಮಧೆಂ ಎಕ್ವಟುನ್ ಶಾಂತಿಚೊ  
ಸಮಾಧಾನಾಚೊ ಉಜ್ವಾಡ್ ಘಾಂಕೊಂವ್ಕ್ ಆಧಾರ್ ಜಾಂವ್ ಮ್ಹಣ್ ಮಾಗ್ತಾಂವ್.
4. ಆಮ್ಚ್ಯಾ ಕುಟ್ಮಾಂನಿ ಆಸ್ಚ್ಯಾ ಸರ್ವ್ ಪ್ರಾಯ್ವಂತಾಂಕ್ ಆನಿ ಪಿಡೆಸ್ತ್ ಭಾವಾಂ-  
ಭಯ್ಣಿಂಕ್ ಆನಿ ಪ್ರತ್ಯೇಕ್ ರಿತಿನ್ ಕೊರೊನಾ ಪಿಡೆ ವರ್ವಿಂ ಕಷ್ಟತಲ್ಯಾ ಸರ್ವ್  
ಲೊಕಾಕ್ ತುಜ್ಯೆ ಗೂಣ್ ಕರ್ಚ್ಯೆ ದೈವಿಕ್ ಸಕ್ತಿನಿ ಆನಿ ತುಜ್ಯಾ ಅಪರಿಮಿತ್  
ಮೊಗಾನ್ ಭರ್ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾ ಸರ್ವ್ ಯುವಜಣಾಂನಿ ಆನಿ ಭುರ್ಗ್ಯಾಂನಿ ಜಿವಿತಾಚಿಂ ಮೌಲ್ಯಾಂ  
ಜಿಣಿಯೆಂತ್ ರುತಾ ಕರುನ್ ತಾಂಚ್ಯೆ ದೆಖಿಭರಿತ್ ಜಿಣಿಯೆ ಮುಖಾಂತ್, ಜೆಜು,  
ಸೊಡ್ವಣ್ಡಾರ್ ಮ್ಹಳ್ಳೆಂ ಪರ್ಗಟ್ ಕರುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.
6. ಹ್ಯಾ ಪವಿತ್ರ ಜೆವ್ಣಾಂತ್ ಭಾಗ್ ಘೆಂವ್ಚ್ಯಾ ಆಮಿ ಸರ್ವಾಂನಿ, ಮೊಗಾಚ್ಯಾ  
ಸೆವೆಚ್ಯಾ ಆನಿ ನಿಸ್ವಾರ್ಥಪಣಾಚ್ಯಾ ಶೆಗುಣಾಂನಿ ಆಮ್ಚಿ ಜಿಣಿ ಬಾಂದುನ್  
ಹಾಡುಂಕ್ ಆನಿ ಜೆಜುಚ್ ಆಮ್ಚೊ ಸೊಡ್ವಣ್ಡಾರ್ ಮ್ಹಳ್ಳೆಂ ಸತ್ ಆಮ್ಚೆ ಬರೆ  
ಜಿಣಿಯೆ ಮುಖಾಂತ್ ಪಾಚಾರುಂಕ್ ತುಜ್ಯೆ ಸಕ್ತಿನಿ ಭರ್ ಮ್ಹಣ್ ಮಾಗ್ತಾಂವ್.

ಜನರಾಚ್ಯೆ 6ವೆರ್

# ಸೊಮಿಯಾ ಜೆಜುಚ್ಯೆ ಆಪ್-ಪರ್ಗಟ್ಲೆಚಿ ದಬಾಜಿಕ್ ಪರಬ್

ಜಂಯ್ ಜೆಜುಚ್ಯೆ ಆಪ್-ಪರ್ಗಟ್ಲೆಚಿ ದಬಾಜಿಕ್ ಪರಬ್ ಕಾಯ್ಲಾಚಿ ಸ್ಥಯ್  
ಫಂಯ್ ತಿ ಜನರಾಚ್ಯೆ 2ವೆರ್ ಥಾವ್ನ್ 8ವೆರ್ ಪರ್ಯಾನ್ ಪಡ್ತಾ ತ್ಯಾ ಆಯ್ತಾರಾ ಸಮ್ರಿಪ್ಪಿ

ಪಯ್ಲೆಂ ವಾಚಪ್

ಸರ್ವೆಸ್ಪರಾಚಿ ಮಹಿಮಾ ತುಜೆರ್ ಫಾಂಕ್ಲ್ಯಾ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 60:1-6

ಊಟ್, ಪರ್ಜಳಿತ್ ಜಾ, ತುಜೊ ಉಜ್ವಾಡ್ ಆಯ್ಲಾ,

ಸರ್ವೆಸ್ಪರಾಚಿ ಮಹಿಮಾ ತುಜೆರ್ ಪರ್ಜಳ್ಯಾ.

ಪಳೆ, ಪ್ರಥೆರ್ ಅಂಧ್ಯಾರ್ ವಿಸ್ತಾರ್ಲಾ, ಆನಿ ರಾಷ್ಟ್ರಾಂಚೆರ್ ಕಾಳೊಕ್.

ತರೀ ತುಜೆರ್ ಸರ್ವೆಸ್ಪರ್ ವಯ್ರ್ ಸರ್ತಾ, ತಾಚಿ ಮಹಿಮಾ ತುಜೆರ್ ದಿಷ್ಟಿ ಪಡ್ತಾ.

ರಾಷ್ಟ್ರಾಂ ತುಜ್ಯಾ ಉಜ್ವಾಡಾಶಿಂ ಯೆತಾತ್,

ಆನಿ ರಾಯ್ ತುಜ್ಯಾ ಉದೆವಾಚ್ಯಾ ಪರ್ಜಳಾಶಿಂ.

ತುಜೆ ದೊಳೆ ಉಬಾರ್ ಆನಿ ಭೊಂವ್ತಿಂ ದೀಷ್ಟ್ ಲಾಯ್:

ಸಗ್ಳಿಂ ಎಕ್ಟಾಂಯ್ ಜಾವ್ನ್ ತುಜೆಶಿಂ ಯೆತಾತ್,

ಪಯ್ಸ್ ಪಯ್ಸ್ ಥಾವ್ನ್ ಯೆತಾತ್ ತುಜೆ ಪೂತ್,

ಆನಿ ತುಜ್ಯಾ ಧುವಾಂಕ್ ಹಾಂಡಿರ್ ಬಸೊವ್ನ್ ಹಾಡ್ತಾತ್.

ಹೆಂ ಪಳೆವ್ನ್ ತುಂ ಪರ್ಜಳಿತ್ ಜಾತಲಿಯ್,

ತುಜೆಂ ಕಾಳಿಜ್ ಉಡ್ತಲೆಂ ಆನಿ ರೊಂದ್ ಜಾತಲೆಂ,

ಕಿತ್ಯಾಕ್ ದರ್ಯಾಚಿ ಸಂಪತ್ತಿ ತುಜೆಶಿಂ ವ್ಹಾಳ್ತಲಿ,

ರಾಷ್ಟ್ರಾಂಚಿ ಗ್ರೇಸ್‌ಕಾಯ್ ತುಜೆಶಿಂ ಯೆತಲಿ.

ಕರಿಂ ಹಿಂಡಾಂ ಹಿಂಡಾಂನಿ ಯೆವ್ನ್ ತುಜೊ ಗಾಂವ್ ಭರ್ತಲಿಂ,

ಮಿದಿಯಾನಾಚಿಂ ಆನಿ ಎಫಾಚಿಂ ತರುಣ್ ಕರಿಂ.

ಭಾಂಗಾರ್ ಆನಿ ಧುಂಪ್ ಹಾಡುನ್

ಶೆಬಾ ಥಾವ್ನ್ ಸಗ್ಳಿಂ ಯೆತಲಿಂ ಆನಿ ಸರ್ವೆಸ್ಪರಾಚಿ ಸ್ತುತಿ ಕರ್ತಲಿಂ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 71:2, 7-8, 10-11, 12-13

ಶ್ಲೋಕ್: ತುಜೈ ಮುಖಾರ್, ಸರ್ವೆಸ್ಪರಾ,  
ಸರ್ಪಡ್ತಾತ್ ಸರ್ವ್ ರಾಷ್ಟ್ರಾಂ.

ಕೀ 71:11

1. ದೆವಾ, ನಿತಿವಂತ್ ಫೈಸಲಾಚೆಂ ದೆಣೆಂ ತುಜ್ಯಾ ರಾಯಾಕ್ ಪಾರಯ್,  
ರಾಯ್-ಕುಂವರ್ ಜಾವ್ನಾಸ್ಲಲ್ಯಾ ತಾಕಾ ನ್ಯಾಯ್-ನೀತ್ ಕರ್ಚೊ ಅಧಿಕಾರ್ ದಿ.  
ಅಶೆಂ ತೊ ತುಜೈ ಪರ್ಜೆಕ್ ನಿತೀನ್ ಸಾಂಬಾಳುಂ,  
ದುಬ್ಳ್ಯಾ-ಧಾಕ್ಟ್ಯಾಂಕ್ ನ್ಯಾಯ್-ನಿತಿಖಾಲ್ ಚಲೊವ್ನ್ ವ್ಹರುಂ.
2. ತಾಚ್ಯಾ ದಿಸಾಂನಿ ನ್ಯಾಯ್-ನೀತ್ ವೃದ್ಧಿ ಜಾಂವ್,  
ಚಂದ್ರಿಮ್ ಆಸಾಸರ್ ಶಾಂತಿ ಶೆಕಾನ್ ಶೆಕ್ ಬಾಳ್ಚೊಂ.  
ತೊ ಎಕಾ ದರ್ಯಾ ಥಾವ್ನ್ ದುಸ್ರ್ಯಾ ದರ್ಯಾ ಪರ್ಯಾನ್  
ಯುಪ್ರೆಟಿಸ್ ನ್ಹಂಯೇ ಥಾವ್ನ್ ಪ್ರಿಥುಮೆಚಿ ಅಂತ್ ಪರ್ಯಾನ್ ರಾಜ್ಪಟ್ ಚಲೊಂವ್.
3. ತಾರ್ಸಿಸ್ ಗಾಂವಾಚೆ ಆನಿ ದರ್ಯಾ-ಕರಾವಳೆಚೆ ರಾಜಾ ಸುಂಕ್ ಹಾಡ್ನ್ ಯೆತಲೆ,  
ಶೆಬಾ ಆನಿ ಸೆಬಾ ಗಾಂವಾಂಚೆ ರಾಯ್‌ಯಿ ಕಾಣಿಕೋ ಘೆವ್ನ್ ಯೆತಲೆ.  
ವ್ಹಯ್, ಸರ್ವ್ ರಾಜಾ ತಾಚೈ ಮುಖಾರ್ ಸರ್ಪಡ್ತಲೆ,  
ಸರ್ವ್ ಜನಾಂಗಾಂ ತಾಚಿ ಸೆವಾ ಕರ್ತಲಿಂ.
4. ಉಲೊ ಮಾರ್ತಲ್ಯಾ ದುಬ್ಳ್ಯಾ-ಧಾಕ್ಟ್ಯಾಂಕ್,  
ಆನಿ ಗತ್-ಆಧಾರ್ ನಾತ್ಲಲ್ಯಾಂ ಗರೀಬಾಂಕ್ ತೊ ಪಾವ್ತಲೊ.  
ಅಸ್ಕತ್ಯಾಂಚೆರ್ ಆನಿ ಗರ್ಜೆವಂತಾಂಚೆರ್ ದಯಾ ದವರ್ನ್  
ತಾಂಚೊ ಜೀವ್ ತೊ ರಾಕ್ತಲೊ.

### ದುಸ್ರೊಂ ವಾಚಪ್

ಕ್ರಿಸ್ತಾ ಜೆಜುಚ್ಯಾ ಎಕ್ವಟಾಂತ್ ಅನ್ಭಾವಾರ್ಥ್ಯಾಂಕ್ ತೆಂಚ್ ದಾಯ್ಜ್ ಮೆಳ್ಳೆಂ  
ಸಾಂ ಪಾವ್ಲುನ್ ಎಫೆಜ್‌ಗಾರಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್ ಎಫೆ 3:2-3a, 5-6  
ಭಾವಾಂ-ಭಯ್ಣಿಂನೋ,

ತುಮ್ಮಾ ಹಿತಾ ಪಾಸತ್ ದೆವಾನ್ ಎದಿ ವರ್ತಿ ಜವಾಬ್ದಾರಿ ಮ್ಹಾಕಾ ದಿಲ್ಯಾ ಮ್ಹಣ್  
ತುಮಿ ಆಯ್ಕುನ್ ಆಸುಂಯೆತ್. ಹಾಂವೆಂ ಆತಾಂ ಸಂಕ್ಲಿಪ್ತ್ ಥರಾನ್ ಬರಯ್ಲಾಂ ತಶೆಂ ದೆವಾನ್  
ಆಪ್ಲಿ ಗುಪಿತ್ ಮಾಂಡಾವಳ್ ಮ್ಹಾಕಾ ಕಳಿತ್ ಕೆಲ್ಯಾ. ಆದ್ಲ್ಯಾ ಕಾಳಾರ್ ಖಿಯೆಚ್ ಸಂತತಿಕ್  
ಕಳಿತ್ ಕರುಂಕ್ ನಾತ್‌ಲ್ಲೊ ಹೊ ಗುಟ್, ಹ್ಯಾ ಕಾಳಾರ್ ದೆವಾನ್ ಆಪ್ಲ್ಯಾ ಪ್ರೇರಕ್ ಅತ್ಮಾ  
ಮಾರಿಫತ್ ಭಾಗೆವಂತ್ ಧರ್ಮಾದುತಾಂಕ್ ಆನಿ ಪ್ರವಾದ್ಯಾಂಕ್ ಉಘಡ್ಲಾ. ಹೊಚ್ ತೊ ಗುಟ್:  
ಸುವಾರ್ತೆ ಮಾರಿಫತ್ ಜುದೆವಾಂ ಸವೆಂ ಹೆರ್ ಜಾತಿಂಚಿಯೊ ದೆವಾಚ್ಯಾ ದಾಯ್ಜಿಂಚಿಂ  
ಸಹವಾರಿಸ್ತಾರಾಂ; ತಿಯೊ ತೇಚ್ ಆನಿ ಎಕ್‌ಚ್ ಕುಡಿಚೆ ಸಾಂದೆ; ಕ್ರಿಸ್ತಾ ಜೆಜು ಥಂಯ್  
ದೆವಾನ್ ದಿಲ್ಲ್ಯಾ ಭಾಸಾವ್ಣ್ಯಾಂನಿ ತಿಯೊ ವಾಂಟೆಲಿ.

— ದೆವಾಚೆಂ ಉತರ್ ಹೆಂ.

ಉದ್ಧಾರ್

ಮಾತೆ. 2:2

ಸರ್ವೆಸ್ಪರಾಕ್ ಜೈ ಜೈ!

ಉದೆಲ್ಲೆಂ ತೆಂ ತಾಚೆಂ ನೆಕೆತ್ ಆಮಿ ದೆಖ್ಲೆಂ

ಆನಿ ತಾಕಾ ನಮಸ್ಕಾರ್ ಕರುಂಕ್ ಮ್ಹಣ್ ಆಮಿ ಆಯ್ಲಾಂವ್.

ಸರ್ವೆಸ್ಪರಾಕ್ ಜೈ ಜೈ!

### ಶುಭ್‌ವಾರ್ತಾ

ರಾಜಾಕ್ ನಮಸ್ಕಾರ್ ಕರುಂಕ್ ಮ್ಹಣ್ ಉದೆಂತಿ ಥಾವ್ನ್ ಆಮಿ ಆಯ್ಲಾಂವ್

✠ ಮಾತೆವಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಮಾತೆ. 2:1-12

ಜೆಜು ಜುದೇಯಾ ಪ್ರಾಂತಾಚ್ಯಾ ಬೆತ್ಲೆಹೆಮ್ ಶಹರಾಂತ್ ಜಲ್ಮಲೊ. ತವಳ್ ಹೆರೊದ್  
ರಾಜ್ವಟ್ ಚಲಯ್ತಾಲೊ. ಜೆಜು ಜಲ್ಮಲ್ಯಾ ಉಪ್ರಾಂತ್ ಉದೆಂತಿ ಥಾವ್ನ್ ಥೊಡೆ ಜ್ಯೋತಿಶೀ  
ಜೆರುಜಲೆಮಾಕ್ ಯೆವ್ನ್ ವಿಚಾರುಂಕ್ ಲಾಗ್ಲೆ: “ಜುದೆವಾಂಚೊ ರಾಯ್ ಜಾವ್ಣ್ಯಾಕ್ ಜಲ್ಮಲಾ

ತೊ ಭುರ್ಗೊ ಖಿಯ್ ಆಸಾ? ಉದೆಲ್ಲೆಂ ತೆಂ ತಾಚೆಂ ನೆಕೆತ್, ಆಮಿ ದೆಖ್ಲೆಂ ಆನಿ ಆಮಿ ತಾಕಾ ನಮಸ್ಕಾರ್ ಕರುಂಕ್ ಮ್ಹಣ್ ಆಯ್ಲಾಂವ್.” ಹೆಂ ಆಯ್ಕುನ್ ಹೆರೊದ್ ರಾಯ್ ಸಗ್ಳೊ ಘಾಬರೊ ಆನಿ ತೇಚ್ ಪರಿಂ ಸಗ್ಳೆಂ ಚೆರುಜಲೆಮ್. ತವಳ್ ಹೆರೊದಿನ್ ಪ್ರಮುಖ್ ಯಾಜಕಾಂಕ್ ಆನಿ ಲೊಕಾಚ್ಯಾ ಶಾಸ್ತ್ರಾಂಕ್ ಸಾಂಗಾತಾ ಆಪಯ್ಲೆ ಆನಿ ಕ್ರಿಸ್ತ್ ಖಿಯ್ ಜಲ್ಮುಂಚೊ ಆಸ್ಲೊ ತೇ ವಿಶಿಂ ತಾಂಚೆ ಲಾಗಿಂ ವಿಚಾರ್ ಕೆಲೊ. ತಾಣೆಂ ಸಾಂಗ್ಲೆಂ “ಜುದೇಯಾಚ್ಯಾ ಬೆತ್ಲೆಹೆಮ್ ಶಹರಾಂತ್, ಕಿತ್ಯಾಕ್ ಪ್ರವಾದ್ಯಾನ್ ಅಶೆಂ ಬರಯ್ಲೆಂ ಆಸಾ:

“ಆನಿ ತುಂ, ಜುದಾ ಪ್ರಾಂತಾಚ್ಯಾ ಬೆತ್ಲೆಹೆಮಾ,  
ಜುದಾಚ್ಯಾ ಮುಖೆಲ್ಯಾಂ ಮಧೆಂ ತುಂ ಬಿಲ್ಕುಲ್ ಅತೀ ಲ್ಹಾನ್ ನ್ಹಯ್;  
ಕಾರಣ್ ತುಜೆ ಥಾವ್ನ್ ಉಬ್ಜತಲೊ ಏಕ್ ಫುಡಾರಿ,  
ಇಸ್ರಾಯೆಲಾಕ್, ಮ್ಹಜೆ ಪರ್ಜೆಕ್, ಚಲಯ್ತಲೊ ಗೊವ್ಪಿ.”

ತವಳ್ ಹೆರೊದಿನ್ ತ್ಯಾ ಜ್ಯೋತಿಶ್ಯಾಂಕ್ ಕುಶಿನ್ ಆಪಯ್ಲೆ ಆನಿ ತೆಂ ನೆಕೆತ್ ತಾಂಕಾಂ ದಿಷ್ಟಿ ಪಡ್ಲಿ ವೇಳ್‌ಘಡಿ ತಾಂಚೆ ಥಾವ್ನ್ ಸಮ್ಜುನ್ ಘೆತ್ಲಿ. ಉಪ್ರಾಂತ್ ತಾಣೆಂ ತಾಂಕಾಂ ಬೆತ್ಲೆಹೆಮಾಕ್ ಧಾಡ್ಲೆ ಮ್ಹಣುನ್ : “ವಚಾ ಆನಿ ಬಾಳ್ಕಾಚಿ ಚತ್ರಾಯೆನ್ ಸೊಧ್ನಾ ಕರಾ, ತೊ ತುಮ್ಕಾಂ ಮೆಳ್ತಚ್ ಹಾಂಗಾ ಯೇವ್ನ್ ಮ್ಹಾಕಾ ಖಬರ್ ದಿಯಾ; ಹಾಂವೆಂಯಿ ವಚುನ್ ತಾಕಾ ನಮಸ್ಕಾರ್ ಕರಿಜಯ್.”

ರಾಯಾಚೆಂ ಉತರ್ ಆಯ್ಕುನ್ ತೆ ಭಾಯ್ರ್ ಸರ್ನ್ ಗೆಲೆ. ತೆದ್ವಾಂ, ಉದೆತಾನಾ ತಾಣೆಂ ಪಳೆಲ್ಲೆಂ ನೆಕೆತ್ ಪರ್ತ್ಯಾನ್ ತಾಂಚೆ ಮುಖ್ಲ್ಯಾನ್ ವೆತಾಲೆಂ ತೆಂ ಆನಿ ಶೆಕಿಂ ಬಾಳಕ್ ಆಸ್ಲೊ ತ್ಯಾ ಜಾಗ್ಯಾ ವಯ್ರ್ ವಚುನ್ ರಾವ್ಲೆಂ ತೆಂ ತಾಂಕಾಂ ದಿಸ್ಲೆಂ. ನೆಕೆತ್ ಪಳೆವ್ನ್ ತೆ ಭೋವ್ ಚಡ್ ಸಂತೊಸ್ ಪಾವ್ಲೆ. ಥಂಯ್ ಘರಾಂತ್ ಭಿತರ್ ಸರುನ್ ತಾಣೆಂ ಬಾಳ್ಕಾಕ್ ತಾಚೆ ಆವಯ್ ಮರಿಯೇ ಸಾಂಗಾತಾ ದೆಖ್ಲೊ ಆನಿ ಸರ್ಪಡೊನ್ ತಾಕಾ ನಮಸ್ಕಾರ್ ಕೆಲೊ. ಉಪ್ರಾಂತ್ ಆಪ್ಲಿಂ ದಿವ್ಯಾಂಚಿಂ ಚಿಲಾಂ ಉಗ್ತಿಂ ಕರ್ನ್ ತಾಣೆಂ ತಾಕಾ ಅರ್ಪಿಲ್ಯೊ ಕಾಣಿಕೋ: ಭಾಂಗಾರ್, ಧುಂಪ್ ಆನಿ ರಗ್ತಾಬೋಳ್.

ಪುಣ್ ಹೆರೊದಿ ಸರ್ಶಿಂ ತಾಣೆಂ ಪಾಟಿಂ ವಚನಯೆ ಮ್ಹಣ್ ದೆವಾನ್ ತಾಂಕಾಂ ಸೊಪ್ಲಾಂತ್ ತಾಕಿಡ್ ದಿಲ್ಲ್ಯಾನ್, ದುಸ್ರಿಚ್ ವಾಟ್ ಧರ್ನ್ ಆಪ್ಲ್ಯಾ ಗಾಂವಾಕ್ ತೆ ಪಾಟಿಂ ಗೆಲೆ.

— ದೆವಾಚೆಂ ಉತರ್ ಹೆಂ.